

കോതമംഗലത്ത് ലൈസൻസുള്ള സ്റ്റാമ്പ് വെണ്ടർമാരുടെ ദൗർലഭ്യം

79(5238) ശ്രീ. ആന്റണി ജോൺ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കോതമംഗലത്ത് നിലവിൽ ലൈസൻസുള്ള എത്ര സ്റ്റാമ്പ് വെണ്ടർമാരുണ്ടെന്ന് വ്യക്തമാക്കാമോ?

ഒൻപത്.

(ബി) പുതുതായി സ്റ്റാമ്പ് വെണ്ടർ ലൈസൻസിനുള്ള അപേക്ഷകൾ കോതമംഗലത്തുനിന്നും ലഭിച്ചിട്ടുണ്ടോ; എങ്കിൽ എത്ര അപേക്ഷകൾ ലഭിച്ചെന്നും ഇതിൽ എത്ര പേർക്ക് ലൈസൻസ് അനുവദിച്ചുവെന്നും വ്യക്തമാക്കാമോ?

ഇല്ല; ബാധകമല്ല.

(സി) കോതമംഗലത്ത് ആധാരമെഴുത്ത് ആഫീസുമായി ബന്ധപ്പെട്ട് ചുരുക്കം ആളുകൾക്ക് മാത്രം സ്റ്റാമ്പ് വെണ്ടർ ലൈസൻസ് അനുവദിച്ചിട്ടുള്ളതിനാൽ പ്രസ്തുത ആധാരമെഴുത്ത് ഓഫീസിന് ആവശ്യമായ മുദ്രപത്രം മാത്രമാണ് ട്രഷറിയിൽനിന്നും എടുക്കുന്നുള്ളൂ എന്നതിനാൽ മറ്റ് പല ആവശ്യങ്ങൾക്കും ആവശ്യമായ മുദ്രപത്രങ്ങൾക്ക് ക്ഷാമം നേരിടുന്ന കാര്യം ശ്രദ്ധയിൽപ്പെട്ടിട്ടുണ്ടോ?

കോതമംഗലം താലൂക്കിൽ മുദ്രപത്ര ക്ഷാമമുള്ളതായി ശ്രദ്ധയിൽപ്പെട്ടിട്ടില്ല.

(ഡി) ഇത്തരത്തിലുള്ള മുദ്രപത്രക്ഷാമം പരിഹരിക്കുന്നതിനായി കൂടുതൽ ആളുകൾക്ക് സ്റ്റാമ്പ് വെണ്ടർ ലൈസൻസ് അനുവദിക്കുന്നതിനുവേണ്ട നടപടി പരിഗണനയിലുണ്ടോ; വിശദമാക്കാമോ?

നിലവിൽ പരിഗണനയിലില്ല.

ട്രഷറി ഇടപാടുകളുടെ കമ്പ്യൂട്ടർവത്കരണം

80(5239) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ട്രഷറികളിലെ ഇടപാടുകൾ പൂർണ്ണമായും കമ്പ്യൂട്ടർവത്കരിച്ച സാഹചര്യത്തിൽ നെറ്റ്വർക്കിന്റെയും സോഫ്റ്റ്‌വെയറിന്റെയും സർവ്വറിന്റെയും ന്യൂനതകൾമൂലം ഇടപാടുകാർക്ക് കാലതാമസം നേരിടുന്നത് ശ്രദ്ധയിൽപ്പെട്ടിട്ടുണ്ടോ?